

॥ ఓం నమో వేంకటేశాయ ॥

భాద్రపద శుక్ల

0142

27.09.2021 - సోమవారము

**“ ఆదిత్యము ” - విశ్వ విజ్ఞాన సర్వస్వము**

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।  
పునస్సతదనం ద్వియేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాహి మాం ఫణిశైలేశ భక్తబంధో దయనిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమపుమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్థస్య, శ్రీమదఖిలాండకోటి  
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,  
నివృత్తిద్వారా, ఆయురారోగైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం  
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం చ, శ్రీమన్మహాభారతే,  
ఆదిపర్వణి, యథాశక్తి, షట్పక్షితమాధ్యాయాస్తర్గత, శ్లోకపారాయణం, ఆచార్యముఖేన,  
కలిష్టామహా ॥

॥ వ్యాస ధ్యానమ్ ॥

వ్యాసం వశిష్ఠనప్తారం శక్తేః పౌత్రమకల్మషమ్ ।  
పరిశరత్కృణం పందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమోనమః ॥

అధ్యాయ: - 66 షట్షష్టితమో2ధ్యాయ: సమ్భవపర్వ  
ఋషీణాం కశ్యపపత్నీనాం చ సంతానపరమ్పరావర్ణనమ్

- తస్యాష్టౌ వసవః పుత్రాస్తేషాం వక్ష్యామివిస్తరమ్ ।  
ధరో ధ్రువశ్చ సోమశ్చ అహశ్చైవానిలో2నలః ॥ 66 - 18 ॥
- ప్రత్యూషశ్చ ప్రభాసశ్చ వసవో2ష్టావితి స్మృతాః ।  
ధూమ్రాయాస్తు ధరః పుత్రో బ్రహ్మవిద్యో ధ్రువస్తథా ॥ 66 - 19 ॥
- చన్ద్రమాస్తు మనస్విన్యాః శ్వాసాయాః శ్వసనస్తథా ।  
రతాయాశ్చాప్యహః పుత్రః శాణ్డిల్యాయా హుతాశనః ॥ 66 - 20 ॥
- ప్రత్యూషశ్చ ప్రభాసశ్చ ప్రభాతాయాః సుతౌ స్మృతౌ ।  
ధరస్య పుత్రో ద్రవిణో హుతహవ్యవహస్తథా ॥ 66 - 21 ॥
- ధ్రువస్య పుత్రో భగవాన్ కాలో లోకప్రకాలనః ।  
సోమస్య తు సుతో వర్చా వర్చస్వీ యేన జాయతే ॥ 66 - 22 ॥
- మనోహరాయాః శిశిరః ప్రాణో2థ రమణస్తథా ।  
అహ్నః సుతస్తథా జ్యోతిః శమః శాన్తస్తథా మునిః ॥ 66 - 23 ॥
- అగ్నేః పుత్రః కుమారస్తు శ్రీమాశ్చరవణాలయః ।  
తస్య శాఖో విశాఖశ్చ నైగమేయశ్చ పృష్ఠజః ॥ 66 - 24 ॥
- కృత్తికాభ్యుపపత్తేశ్చ కార్తికేయ ఇతి స్మృతః ।  
అనిలస్య శివా భార్యా తస్యాః పుత్రో మనోజవః ॥ 66 - 25 ॥
- అవిజ్ఞాతగతిశ్చైవ ద్వా పుత్రావనిలస్య తు ।  
ప్రత్యూషస్య విదుః పుత్రమృషిం నామ్నూథ దేవలమ్ ॥ 66 - 26 ॥
- పుత్రౌ ద్వా దేవలస్యాపి క్షమావంతా మనిషీణౌ ।  
బృహస్పతేస్తు భగినీ వరస్త్రీ బ్రహ్మవాదినీ ॥ 66 - 27 ॥
- యోగసక్తా జగత్కృత్నుమసక్తా విచచార హా ।  
ప్రభాసస్య తు భార్యా సా వసూనామష్టమస్య హా ॥ 66 - 28 ॥

- విశ్వకర్మా మహాభాగో జజ్ఞే శిల్పప్రజాపతిః ।  
కర్తా శిల్పసహస్రాణాం త్రిదశానాం చ వర్ధకీః ॥ 66 - 29 ॥
- భూషణానాం చ సర్వేషాం కర్తా శిల్పవతాం వరః ।  
యో దివ్యాని విమానాని త్రిదశానాం చకార హ ॥ 66 - 30 ॥
- మనుష్యాశ్చోపజీవన్తి యస్య శిల్పం మహాత్మనః ।  
పూజయన్తి చ యం నిత్యం విశ్వకర్మాణమవ్యయమ్ ॥ 66 - 31 ॥
- స్తనం తు దక్షిణం భిత్త్వా బ్రహ్మణో నరవిగ్రహః ।  
నిఃస్పృతో భగవాన్దర్మః సర్వలోకసుఖావహః ॥ 66 - 32 ॥
- త్రయస్తస్య వరాః పుత్రాః సర్వభూతమనోహరాః ।  
శమః కామశ్చ హర్షశ్చ తేజసా లోకధారిణః ॥ 66 - 33 ॥
- కామస్య తు రతిర్భార్యా శమస్య ప్రాప్తిరఙ్గనా ।  
నన్దా తు భార్యా హర్షస్య యాసు లోకాః ప్రతిష్ఠితాః ॥ 66 - 34 ॥
- మరీచేః కశ్యపః పుత్రః కశ్యపస్య సురాసురాః ।  
జజ్ఞిరే నృపశార్దూల లోకానాం ప్రభవస్తు సః ॥ 66 - 35 ॥
- త్వాష్ఠీ తు సవితుర్భార్యా వడవారూపధారిణీ ।  
అసూయత మహాభాగా సాన్తరిక్షే2శ్వినాపుభౌ ॥ 66 - 36 ॥
- ద్వాదశైవాదితేః పుత్రాః శక్రముఖ్యా నరాధిప ।  
తేషామవరజో విష్ణుర్యత్ర లోకాః ప్రతిష్ఠితాః ॥ 66 - 37 ॥
- త్రయస్త్రింశత ఇత్యేతే దేవాస్తేషామహం తవ ।  
అన్వయం సన్ప్రవక్ష్యామి పక్షైశ్చ కులతో గణాన్ ॥ 66 - 38 ॥
- రుద్రాణామపరః పక్షః సాధ్యానాం మరుతాం తథా ।  
వసూనాం భార్గవం విద్యాద్విశ్వేదేవాంస్తథైవ చ ॥ 66 - 39 ॥
- వైనతేయస్తు గరుడో బలవానరుణస్తథా ।  
బృహస్పతిశ్చ భగవానాదిత్యేష్వేవ గణ్యతే ॥ 66 - 40 ॥

